

Jawabin Shugaba Obama A Masana'antar Sarrafa Kayayyakin Abinci ta Faffa Dake Birnin Addis Ababa

*Daga Ofishin Sakataren Watsa Labarun Fadar Gwannatin Amirk, Ranar 28 ga
watan Yulin 2015.*



SHUGABA OBAMA: Wannan kuma na daga cikin irin kyawawan ayyukan da muke yi, a Shirin Ciyar da Magada, haka kuma muke neman mayan kamfanonin sarrafa abinci, na duniya, domin mayar da hankalin hadin gwiwa da masu sarrafa kayayyakin abinci, na cikin gida, domin kara ma su karfi.

A bisa ga tarihi, daya daga cikin matsalolin da ake fuskanta, koda an noma kayayyakin abinci, a nan, ita ce ta sarrafa shi, da irin yadda yake yin tsada, da ma kakkafa masana'antun da suka danganci sarrafa kayayyakin na abinci, a cikin gida, da za su iya samar da abinda jama'a ke bukata, da arha, da kuma bullo da samar da ayyuka, da masana'antun, a nan. Kuma, daya daga cikin kudurinmu, ba wai na samar da abincin ne, kawai ba, har ma ci gaba da kara karfin masana'antun, a fadin duniya. Don haka, akwai bukatar samar da kwaƙwarar dangantaka, a tsakanin 'yan kasuwar cikin gida, da za ta iya tabbatar da gagarumin alheri.

Tambaya: Ko akwai zabagen kudaden yin hakan?

SHUGABA OBAMA: Kullum bisa kan neman kari muke yi, kuma mun kara fadada kasafin kudadenmu. Amma, abinda muka yi, yanzu shine, mu bunkasa yawan dolar da muke da ita, ta zama daidai da irin kokarin da sauran kasashe da kamfanoni ke yi. Don haka, kowace dolar mai biyan haraji, da ba'amirke zai bayar, sai ta janyo wadsansu kudsade. kodayake, har yanzu dai, bukatun sun zarce abinda za mu iya wadatawa, amma, muna fatan, idan muka kakkafa abubuwan da za yi koyi da su, to, muna iya sanin irin nasarorin da za mu samu, mu kuma hanzarta aiwatar da ayyuka, fiye da yadda ake tsammani.

Amma, wannan na daga cikin manyan – akwai ma tambayoyin da aka yi, game da irin wadannan manya-manyan tunanin, da za su iya kawo sauvin. Wadannan kuma ba kananen nasarori ba ne. kuma manufar wannan yunkurin, kamar yadda gaskiya ta tabbata ga aikin Shirin Samar da Wutar Lantarki, a Afrika, da ma dukan tunanin da muka gabatar, shine na tabbatar da ba wai don bayar da taimako ba ne, kadai, har ma da kirkiro da harkokin kasuwanci, da bayar da dama, da kuma inganta karfin al’umma, domin, nan gaba, Afrika – da ma kasar ta Habasha, ta ciyar da kanta, da kuma bukatar, a hankali, kasar ta Habasha ma, ta riwa sayar da kayayyakin abinci, ga kasashen waje.

Tambaya: (Ba a ji sosai.)

SHUGABA OBAMA: Ba hira da manema labaru ba ce, Jeff. Na dai lamunce ka da tambaya daya ne, kawai. Shike nan. (aka bushe da dariya.)